



उद्योग वाणिज्य सन्देश

मासिक

CHAMBER OF COMMERCE & INDUSTRY - CHITWAN (NEWSLETTER)

वर्ष २८, अंक १०, पौष/माघ २०७९

January/February 2023

संघको ५६औं वार्षिक साधारण सभा सम्पन्न



उद्योग वाणिज्य संघ-चितवनको ५६औं वार्षिक साधारण सभा २०७९ मंसिर २६ गते सोमबार उद्योग वाणिज्य संघ-चितवनको सभाहलमा सम्पन्न भएको थियो। कार्यक्रममा नेपाल उद्योग वाणिज्य महासंघका उपाध्यक्ष श्री दिनेश श्रेष्ठ प्रमुख अतिथि रहनुभएको थियो। उद्योग वाणिज्य संघ-चितवनका अध्यक्ष श्री चुननारायण श्रेष्ठको अध्यक्षतामा

सम्पन्न साधारण सभामाको समुद्घाटन सत्रमा बोल्दै प्रमुख अतिथि दिनेश श्रेष्ठले चितवनमा पर्यटन पूर्वाधार विकास गर्न सके विश्वकै पर्यटकको आर्कषणको केन्द्र विन्दु बन्न सक्ने बताउनु भयो। उहाँले बिग्रिएको अर्थतन्त्र सुधारमा राज्यले ध्यान दिनुपर्ने कुरामा जोड दिनुभएको थियो। उहाँले तरलता समस्या र बैंकहरूबाट भएको अस्वाभाविक ब्याजदर वृद्धिका

...बाँकी ३ पेजमा

उद्योग वाणिज्य संघ चितवनले वर्तमान अवस्थाको बारेमा प्रधानमन्त्रीको ध्यानाकर्षण

उद्योग वाणिज्य संघ-चितवनका अध्यक्ष चुननारायण श्रेष्ठको नेतृत्वमा गएको प्रतिनिधि मण्डलले प्रधानमन्त्री पुष्पकमल दाहाल प्रचण्ड निवास पुगेर वर्तमान अवस्थाको बारेमा ध्यानाकर्षण गराएको थियो। भेटघाट कार्यक्रममा

संघले अर्थतन्त्र जोगाउनको लागि सरकारद्वारा ठोस कदम चालिनुपर्ने धारणा राखेको थियो। हाल बैंक तथा वित्तीय संस्थाहरूद्वारा गरिएको ब्याजदरको वृद्धि, राष्ट्रिय तथा अन्तरराष्ट्रिय असहजता, मुल्यवृद्धि लगाएतका कारणले

(जि.प्र.का.द.नं. ५/०८८/०५०, वि.जि.ह.द.नं. ६/०८८/०५०)

AN ISO 9001:2015 CERTIFIED CHAMBER

qualityaustria
central asia
Succeed with Quality

प्रकाशक

उद्योग वाणिज्य संघ-चितवन, फोन: ०५६-५९६९०८, ५९६२०८, ५९६३०८

URL : www.ccichitwan.org.np, Email: info@ccichitwan.org.np

उद्योग वाणिज्य संघ-चितवन

लक्ष्य (Mission)

उद्योगी तथा व्यवसायीहरूको हक हितको संरक्षण तथा सम्बर्द्धन गर्दै स्थानीय आर्थिक तथा सामाजिक विकासको माध्यमबाट राष्ट्रिय अर्थतन्त्रको विकासमा योगदान पुऱ्याउने ।

परिकल्पना (Vision)

आफ्नो कार्यक्षेत्र भित्र संचालित उद्योग तथा अन्य व्यवसायलाई गुणस्तरीय र प्रतिस्पर्धी बनाउादै बढि आर्थिक क्रियाकलापको सम्भावना भएको कृषि तथा पर्यटन क्षेत्रको विकासलाई निरन्तरता दिदै स्वास्थ्य सेवा र शिक्षा क्षेत्रलाई विकसित गरी प्रवर्द्धन गर्न आवश्यकतामा आधारित सेवा प्रदान गर्ने ने त्वत्वायी संस्थाका रूपमा संघलाई विकसित गर्ने ।

गुणस्तर नीति (Quality Policy)

उद्योग वाणिज्य संघ-चितवन, चितवन जिल्ला भित्रका उद्योग व्यापार क्षेत्रको धाता सङ्गठन भई दक्ष जनशक्तिको माध्यमद्वारा राज्यको नीति नियमसङ्गत सेवाग्राही सन्तुष्टीको माध्यमबाट गुणस्तरीय उद्देश्यहरूलाई निरन्तर परिष्कृत गर्दै एक प्रभावकारी संस्थाको रूपमा विकसित हुन प्रतिबद्ध छ ।

प्रकाशन समिति

संयोजक:

विज्ञानलाल श्रेष्ठ - कार्यसमिति सदस्य

सदस्यहरू:

शिवप्रसाद ओम्हा, दुर्गाप्रसाद गौतम, रोहितकुमार श्रेष्ठ, यमप्रसाद घिमिरे, उद्धव जोशी, महादीप श्रेष्ठ

सल्लाहकारहरू:

राजेन्द्र ओली, सिद्धार्थलाल चुके, रामशरण सिलवाल

सम्पादक:

गणेश सुवेदी- कार्यक्रम अधिकृत

ले-आउट / डिजाइन:

सन्देश पौडेल - सूचना प्रविधि अधिकृत



गर्दा आर्थिक क्षेत्र तहसनहस भएको बताउँदै राष्ट्र बैंकद्वारा ल्याएको चालु पूँजी मार्गदर्शन-२०७९ को कार्यान्वयन कम्तीमा २ वर्ष स्थगन गर्नका लागि अनुरोध गर्नुभएको थियो । सोही अवसरमा संघका अध्यक्ष चुननारायण श्रेष्ठले सडक डिभिजन कार्यालय चितवनद्वारा यही पौष ८ गतेदेखि भरतपुरको पुलचोकदेखि गोन्द्रयाडसम्मको सडकको दायाँबायाँ तर्फका संरचनाहरू अव्यवस्थित रूपमा डोजर लगाई भत्काउँदा व्यवसायीलाई ठुलो क्षती भएको बताउनु भयो । भेटमा अध्यक्ष श्रेष्ठले कोभिड-१९, तत्पश्चात् सिर्जित परिस्थिति र ब्याज वृद्धिका कारण चेपिएका व्यावसायीलाई पौष मसान्तको संघारमा आएर आफ्नो सामान व्यवस्थित गर्ने समयसम्म नदिई डोजर लगाईएको सन्दर्भमासमेत प्रधानमन्त्रीको ध्यानाकर्षण गराउँदै भरतपुर महानगरपालिकाद्वारा पनि संरचना भत्काउने सन्दर्भको ३५ दिने सूचना प्रकाशन गरी सकेको बताउँदै उक्त कार्य सरोकारवाला, निजी क्षेत्र लगायतको समन्वयमा प्रक्रियागतरूपमा हुने व्यवस्थाका लागि अनुरोध गर्नुभयो । कार्यक्रममा सरकारी ढुकुटीमा रहेको रकम प्रवाह गरी तरलता व्यवस्थापनको उपाय अवलम्बन गर्ने व्यवस्थाका लागि समेत अनुरोध गरिएको थियो । भेटघाट कार्यक्रममा सम्माननीय प्रधानमन्त्री पुष्पकमल दाहालले देशको वर्तमान अवस्थाको बारेमा आफू संवेदनशील भएको बताउँदै समस्या समधानका लागि सामूहिक प्रयास आवश्यक रहेको बताउनु भयो । उद्योग वाणिज्य संघ-चितवनको टोलीले नवनि्युक्त प्रधानमन्त्रीलाई बधाई ज्ञापन गर्दै सफल कार्यकालको शुभकामनासमेत व्यक्त गरेको थियो । टोलीमा संघका निवर्तमान अध्यक्ष राजु श्रेष्ठ, वरिष्ठ उपाध्यक्ष सुमनकुमार श्रेष्ठ, कार्यसमिति सदस्य राजन पिया लगायतको सहभागिता रहेको थियो ।

... बाँकी

कारण नेपाली उद्योगी व्यापारीहरू समस्यामा परेको बताउनु भयो । प्रमुख अतिथि श्रेष्ठले राज्य संयन्त्रले निजी क्षेत्रलाई संरक्षण गर्न नसक्दा देशको अर्थतन्त्र कमजोर बन्दै गएको र देशको अर्थतन्त्र खस्किँदा निजी क्षेत्रमा लगानी गर्न चाहनेहरू पनि डराउनुपर्ने अवस्था आइपुगेको बताउनुभएको थियो । कार्यक्रममा उद्योग वाणिज्य महासंघका उपाध्यक्ष रामचन्द्र संघाईले निजी क्षेत्रलाई लगानी गर्ने वातावरण सृजना गरेर देशभित्रै रोजगारी सृजना गर्न नसकेसम्म देशको आर्थिक उन्नति नहुने बताउनु भयो । उद्योग वाणिज्य संघ-चितवनका अध्यक्ष चुननारायण श्रेष्ठले स्वागत मन्तव्य व्यक्त गर्दै चितवनलाई आर्थिक केन्द्रको रूपमा विकास गर्न काम थाल्न सरकारको ध्यानाकर्षण गराउनु भयो । उहाँले राष्ट्र बैंकद्वारा लागु गरिएको चालु पुँजी मार्गदर्शन २०७९ को व्यवस्थाले देशभरीको उद्योगी व्यापारीमाथी प्रतिकूल असर पारेको बताउनु भयो । कार्यक्रममा उद्योग वाणिज्य संघ-चितवनका पूर्व अध्यक्ष एवम् ने उवामहासंघका केन्द्रीय सदस्य सहनलाल प्रधानले निजी क्षेत्रमाथी लगाईएको चर्को ब्याजका कारण निजी क्षेत्रमा लगानी गर्नेहरू हात धोएर अवस्था आएको बताउनुभएको थियो । कार्यक्रममा जिल्ला समन्वय समिति चितवनका प्रमुख नारायणप्रसाद अधिकारीले निजी क्षेत्रको विकासको लागि तिनै तहको सरकारले सकारात्मक प्रयास थाल्नुपर्ने बताउनु भयो । कार्यक्रममा भरतपुर महानगरपालिकाका निमित्त प्रमुख प्रशासकीय अधिकृत महेन्द्रप्रसाद पौडेलले निजी क्षेत्रको हितको लागी करको दर लाई भन्दा दायरा फराकिलो बनाएर काम गर्ने प्रयास महानगरले

गरेको बताउनु भयो । कार्यक्रममा चितवन उद्योग संघका अध्यक्ष त्रिलोचन कँडेलले निजी क्षेत्रको लागि सरकारले गम्भीर भएर नसोचे सम्म विकासले फड्को मार्न नसक्ने बताउनु भएको थियो । सोही कार्यक्रमा उद्योग वाणिज्य संघ चितवनले प्रत्येक २/२ वर्षमा आफ्ना संघमा आवद्ध वस्तुगत संघ मध्ये उत्कृष्ट वस्तुगत संघ छनोट गर्दै आईरहेकोमा यस वर्ष संघमा आवद्ध ३६ ओटा वस्तुगत मध्येबाट फेन्सी व्यवसायी संघ चितवन उत्कृष्ट वस्तुगत संघ छनोट भएको थियो भने छनोट समितिको संयोजक संघका तृतीय उपाध्यक्ष सिरिष पन्त रहनुभएको थियो । साधारण सभाको अवसरमा उद्योग वाणिज्य संघ-चितवनले मोवाईल एप मार्फत संघको हरे क क्रियाकलाव सार्वजनिक गर्ने उद्देश्यले सिसिआईसि मो वाईल एपको सार्वजनिक गरिएको थियो भने एप निर्माण समितिको संयोजक संघका द्वितीय उपाध्यक्ष राजेन्द्र ओली र हनुभएको थियो । सोही साधारण सभाको अवसरमा सस्थाले गरेको हरेक गतिविधीहरूलाई सदस्य सम्म पुऱ्याउन विशेष बुलेटीन-२०७९ प्रकाशन गरिएको थियो भने प्रकाशन समितिको संघको कार्यसमिति सदस्य विज्ञालाल श्रेष्ठ रहनुभएको थियो । उवासंघ-चितवको वरिष्ठ उपाध्यक्ष सुमनकुमार श्रेष्ठले साधारण सभामा उपस्थित प्रमुख अतिथि, अतिथि, पत्रकार एवम् सभासदज्यूहरूलाई धन्यवाद सहित उद्घाटन समारोह समापन भएको घोषणा गर्नुभयो । कार्यक्रम संघका कार्यकारी निर्देशक निल बहादुर केसीले सञ्चालन गर्नुभएको थियो ।

बाँकी १७ पेजमा

चितवन महोत्सव-२०७९ सम्पन्न

चितवनको गौरव र गरिमामय प्रस्तुतिको १४औं संस्करणको रूपमा रहेको चितवन महोत्सव-२०७९ भव्यताकासाथ सम्पन्न भएको थियो । उद्योग वाणिज्य संघ-चितवनको आयोजना एवम् भरतपुर महानगरपालिका र जिल्ला समन्वय समिति, चितवनको मुख्य प्रवर्द्धनमा २०७९ पौष २५ गते देखि माघ ४ गते सम्म १० दिन सञ्चालित उक्त महोत्सवमा करिब ४ लाख ५० हजार दर्शकहरूले अवलोकन गरेको थिए भने ३० करोड

बढीको कारोबार भएको थियो । महोत्सवमा नेपाल सरकारका उपप्रधान एवम् भौतिक पूर्वाधार तथा यातायात मन्त्री माननीय नारायणकाजी श्रेष्ठ र उपप्रधान एवम् गृह मन्त्री माननीय रवि लामिछानेले समेत महोत्सवको अवलोकन गर्नुभएको थियो ।

महोत्सवको समुद्घाटन कार्यक्रम

चितवनको गौरव र गरिमामय प्रस्तुति चितवन महोत्सव-२०७९ को १४औं संस्करणको औपचारिक एवम् विधिवत्



समुद्घाटन समारोह मिति २०७९, पौष २५ गतेका दिन बागमती प्रदेशका उद्योग, वाणिज्य तथा आपूर्ति मन्त्री माननीय मिलनबाबु श्रेष्ठको प्रमुख आतिथ्यतामा भएको थियो । महोत्सवको उद्घाटन गर्दै मन्त्री श्रेष्ठले चितवन महोत्सवले व्यवसायीको आर्थिक उन्नति गर्ने, कोरोना र बैंकको ब्याजदरका कारण सिथिल बनेको जिल्लाको अर्थतन्त्रलाई यस महोत्सवले चलायमान बनाउन मद्दत पुग्ने श्रेष्ठको विश्वास थियो । बागमती प्रदेशका उद्योग, वाणिज्य तथा आपूर्ति मन्त्रालयले आर्थिक उन्नतिको लागि कामहरू गरिरहेको उल्लेख गर्दै मन्त्री श्रेष्ठले व्यवसायीलाई परेको समस्या समाधानका लागि प्रदेश सरकार तयार रहेको बताउनुभएको थियो । प्रदेश सरकारले प्रदेशका सबै जिल्लामा व्यवसाय दर्ताको काम अनलाइनबाट गर्ने प्रविधिको विकास गरेको भन्दै मन्त्री श्रेष्ठले घरमै बसेर व्यवसाय दर्ता बन्द गर्न सकिने बताउनु भयो । पछिल्लो समय नेपालको हस्तकला व्यवसायले विदेशमा राम्रो व्यापार गर्न सफल भएको भन्दै उहाँले यस व्यवसायबाट आठलाख बढीले रोजगारी पाएको बताउनुभयो । कार्यक्रमका विशिष्ट अतिथि एवम् भरतपुर महानगरपालिका प्रमुख रेनु दाहालले आर्थिक गतिविधिलाई चलायमान बनाउन महोत्सवले मद्दत पुऱ्याउने बताउनु भयो । चितवनको कृषिमा धेरै सम्भावनाहरू रहेको उल्लेख गर्दै प्रमुख दाहालले कृषिको सम्भावनालाई मूर्तरूप दिन महोत्सव फलदायी हुने विश्वास व्यक्त गर्नुभएको थियो । चितवनमा स्वास्थ्य, शिक्षा, कृषि तथा पर्यटनको राम्रो सम्भावना रहेको भन्दै नारायणी नदी

तटबन्धसहित यहाँ पर्यटकीय गतिविधि सञ्चालनका लागि महानगरपालिकाले विशेष ध्यान दिएको दाहालको भनाइ थियो । महोत्सवको उद्घाटन सत्रमा मन्तव्य राख्दै उद्योग वाणिज्य महासंघका उपाध्यक्ष दिनेश श्रेष्ठले शिक्षा र स्वास्थ्यमाथि निरन्तर प्रहार भइरहेको बताउँदै राज्यले लगानी गर्ने वातावरण सुरक्षित गरिदिनेमा मात्रै नेपालले आर्थिक विकास हासिल गर्नसक्ने श्रेष्ठको भनाइ थियो । बैंकको ब्याजदर वृद्धिले व्यवसायीहरू सबै भन्दा बढी समस्यामा परेका भन्दै श्रेष्ठले एकल ब्याजदर कायम गर्न राज्यले हस्तक्षेपकारी भूमिका निर्वाह गर्नुपर्ने बताउनुभयो । चितवन महोत्सव मूल समारोह समितिका संयोजक एवं उद्योग वाणिज्य संघ चितवनका अध्यक्ष चुननारायण श्रेष्ठले चितवनमा विगतमा भएका महोत्सवहरूले कृषि तथा पशुपालन क्षेत्रको प्रवर्द्धनमा उल्लेख्य भूमिका खेलेको बताउँदै वहाँले महोत्सवले पर्यटनका साथै कृषिमा मौरी, मह र तोरीको प्रवर्द्धन र विकासमा जोड दिएको श्रेष्ठले बताउनु भयो । उहाँले कोभिड-१९ र त्यसपछि सिर्जित समस्याबाट क्षतविक्षत भएको अर्थतन्त्रलाई पुर्नस्थापित गर्न यस्ता मेला महोत्सवहरू अर्थपूर्ण रहने बताउनु भयो । मूल संयोजक श्रेष्ठले महोत्सव पर्यटनलाई केन्द्रमा राखेर आयोजना गरिएको उल्लेख गर्दै महोत्सव अविधिभर आयोजना गरिने पर्यटनसँग सम्बन्धित गोष्ठी तथा सेमिनार र विभिन्न पर्यटकीय गतिविधिले चितवनको पर्यटन प्रवर्द्धनमा थप टेवा पुऱ्याउने बताउँदै चितवनलाई पर्यटकीय दृष्टिकोणबाट देशको तेस्रो गन्तव्यको रूपमा लिइने गरिएकाले दोस्रो बनाउनका लागि वन्यजन्तुमा आधारित पर्यटनका साथै सांस्कृतिक सम्पदा, पर्यापर्यटन, ऐतिहासिक सम्पदा एवम् धार्मिक सम्पदामा आधारित पर्यटनको विकास गर्नुपर्ने श्रेष्ठले बताउनु भयो । वि.सं. २०५३ देखि हरेक दुई वर्षमा आयोजना हुँदै आएको महोत्सवमा कृषि, अटो, मेड इन नेपाल, इलेक्ट्रोनिक्स र आईटीका छुट्टैछुट्टै परिसर रहेको श्रेष्ठले बताउनु भयो । उद्घाटन कार्यक्रममा उद्योग वाणिज्य महासंघका उपाध्यक्ष दिनेश श्रेष्ठ, बागमती प्रदेश सभा सदस्य माननीय उत्तम जोशी, बागमती प्रदेश सभा सदस्य माननीय कृष्णप्रसाद सिलवाल, नेपाली कङ्ग्रेस चितवनका सभापती राजेश्वर खनाल, नेकपा एमाले चितवनका अध्यक्ष रामप्रसाद न्यौपाने, नेकपा मओवादी केन्द्रका अध्यक्ष रामचन्द्र

अधिकारी, राष्ट्रिय स्वतन्त्र पार्टीका सचिव कृष्णप्रसाद भुषाल, चितवन महोत्सव-२०७९ का मुख्य प्रायोजक सुपर जनरलका आकाश गजुरेल, चितवन उद्योग संघका अध्यक्ष त्रिलोचन कँडेल लगायतले मन्तव्य राख्नुभएको थियो । महोत्सवको उद्घाटन समारोहमा चितवन महोत्सव-२०७९ को अवसरमा प्रकाशित स्मारिका प्रमुख अतिथि बागमती प्रदेशका उद्योग, वाणिज्य तथा आपूर्ति मन्त्री माननीय मिलनबाबु श्रेष्ठ, उद्योग वाणिज्य महासंघका उपाध्यक्ष दिनेश श्रेष्ठ सहितका अतिथिद्वारा १४औं चितवन महोत्सव स्मारिका विमोचन गरिएको थियो । उद्घाटन कार्यक्रममा स्थानीय निकायका प्रमुखज्यूहरू, विभिन्न जिल्ला तथा नगर स्तरीय उद्योग वाणिज्य संघका अध्यक्ष एवं प्रतिनिधिज्यूहरू, सरकारी निकायका प्रमुखज्यूहरू, पत्रकार, प्रदर्शक एवम् दर्शकहरूको उपस्थिति रहेको थियो । आभास च्यानलबाट प्रत्यक्ष प्रसारण गरिएको समुद्घाटन समारोहको सञ्चालन उद्योग वाणिज्य संघ-चितवनका वरिष्ठ उपाध्यक्ष एवम् चितवन महोत्सव-२०७९ का सदस्य सचिव सुमनकुमार श्रेष्ठले गर्नुभएको थियो ।

चितवन महोत्सव-२०७९ मा सम्पन्न कार्यक्रमहरू



१ खेलकुद कार्यक्रम (Sports Activities):

क) सेपाक ताक्रो:

चितवन महोत्सव-२०७९ को अवसरमा महोत्सव परिसर मा अन्तर विद्यालय सेपाक ताक्रो खेलको आयोजना गरिएको थियो । नौलो एवम् पूर्ण मनोरञ्जनात्मक उक्त

खेलको अवलोकन गर्नका लागि उल्लेख्य संख्यामा अवलोकनकर्ताहरूको भिड लागेको थियो । दुई दिनसम्म चलेको उक्त खेलमा प्रथम, द्वितीय र तृतीय हुने खेलाडीहरूले नगद पुरस्कार सहित मेडल, प्रमाणपत्र र ट्रफी प्राप्त गरेका थिए ।

ख) साइकल च्याली:



चितवन महोत्सव २०७९ को अवसर पारेर महोत्सवको प्रचार प्रसार एवम् प्रवर्द्धन गर्ने उद्देश्यले जनचेतनामूलक जानकारी सहितको एक वृहत् साइकल च्याली मिति २०७९ पौष ३० गतेका दिन आयोजना गरिएको थियो । साइकल चढाउँ स्वस्थ रहौं, साइकल चढ्दा गरिब भईदैन, दीर्घजीवी भइन्छ, चितवन महोत्सव २०७९ लाई भव्यताका साथ सफल पारौं भन्ने नारासहितका प्लेकार्ड र महोत्सवको लोगो अङ्कित एप्रोन लगाई सयौंको संख्याले साइकल च्यालीमा सहभागिता जनाएका थिए । साइकल च्यालीलाई साइकल व्यवसायी संघ चितवन-नवलपुर र चितवन साइकल राइडर्स क्लवले समन्वय गरेको थियो भने साइकल च्यालीको उद्घाटन चितवन महोत्सव-२०७९ का मूल संयोजक श्री चुननारायण श्रेष्ठले गर्नुभएको थियो । महोत्सवको सचिवालय उद्योग वाणिज्य संघ-चितवनबाट सुरु भएको च्याली ज्ञानेश्वर सामुदायिक वन हुँदै मेघौलीसम्म पुगेर उद्योग वाणिज्य संघ-चितवनको परिसरमा फर्केर समापन भएको थियो । च्यालीमा उद्योग वाणिज्य संघ-चितवनका पदाधिकारी, कांसमिति सदस्य, जिल्ला स्थित सुरक्षा निकायका प्रमुख, खेलाडी लगायत व्यवसायीहरूको उल्लेख्यसहभागिता रहेको थियो । महोत्सवको प्रवर्द्धन एवम् प्रचार-प्रसारमा उक्त च्यालीले महत्वपूर्ण भूमिका निर्वाह गरेको थियो ।



ग) स्लो साइकल प्रतियोगिता (Slow Cycle Competition):

चितवन महोत्सव-२०७९ को आयोजना एवम् साइकल व्यवसायी संघ, चितवन-नवलपुरको समन्वयमा माघ २ गतेका दिन महोत्सव परिसरभित्र खुल्ला स्लो साइकल प्रतियोगिता आयोजना गरिएको थियो । प्रतियोगितामा प्रमित थापा, रौनक पौडेल, सुरेश राना र अजय तामाङ क्रमशः प्रथम, द्वितीय, तृतीय र सान्त्वना भएका थिए ।

२. पर्यटन क्षेत्र (Tourism Sector):

चितवन महोत्सव-२०७९ मा अन्य क्षेत्रहरूको प्रवर्द्धनकासाथै यस वर्ष पर्यटनलाई केन्द्रविन्दु बनाएर आयोजना गरिएको थियो । चितवन पर्यटकीय क्षेत्रहरूका बारेमा जानकारी गराउने उद्देश्यले एक वटा स्टलमा पर्यटकीय स्थलहरूको पोस्टर पम्लेट राखिएको थियो । पर्यटन क्षेत्रसङ्ग सम्बन्धित गोष्ठी, सेमिनार, पर्यटकीय क्रियाकलाप, खेलकुद, सांस्कृतिक भेषभुषाको प्रदर्शनी, लगायतका गतिविधिहरू सञ्चालन गरिएको थियो । १० दिनसम्म सञ्चालन गरिएको चितवन महोत्सव- २०७९ मा पर्यटन विकाससङ्ग सम्बन्धित तर्पिसल बमोजिमका कार्यक्रमरू आयोजना गरिएको थियो ।

२.१ मौरीको प्रतिमा निर्माण (Statue of Bee in Mahotsav premises):

चितवन जिल्ला पर्यटन, शिक्षा, स्वास्थ्य लगायत कृषिमा पनि एक नमूना जिल्ला हो । कृषिको पवर्द्धनकासाथै कृषि पर्यटनमा समेत योगदान पुऱ्याउने हिसावले संघले समय

समयमा प्रवर्द्धनात्मक क्रियाकलापहरू आयोजना गर्ने गरेको छ । यसै सन्दर्भमा चितवन महोत्सव २०७९ को अवसरमा चितवन मौरी पालन र तोरी उत्पादनमा जोड दिने उद्देश्यका साथसाथै यसको अध्ययन अनुसन्धानको लागि पनि उत्कृष्ट गन्तव्य हो भन्ने सन्देश फैलाउने उद्देश्यले महोत्सव परिसर भित्र तोरी बारीमा मौरीको आकृति निर्माण गरिएको थियो ।



उक्त मौरीको आकृतिसङ्ग आन्तरिक तथा बाह्य पर्यटकहरूको समेत घुईचो लागेको थियो ।

२.२ कलात्मक प्रवेश द्वार (Artistic Entrance Gate):

चितवन महोत्सव २०७९ को अर्को आकर्षणको रूपमा मूल प्रवेश द्वार पनि रहेको थियो । चितवन जिल्लामा अवस्थित मुख्य पर्यटकीय स्थलहरूको कलात्मक चित्र अङ्कित प्रवेश द्वारले चितवन जिल्लाको पर्यटकीय स्थलहरूको प्रतिनिधित्व गरेको थियो । यसको आकर्षणका कारण दैनिक हजारौं दर्शक एवम् अवलोकनकताहरूले आ-आफ्नो क्यामेरा, मोवाइलमा



कैद गर्नकालागि अत्यधिक भिडभाड लोगेको थियो । यो व्यवस्थाले

पनि चितवनको पर्यटन प्रवर्द्धनमा सहयोग पुग्ने अपेक्षा गरिएको छ।

२.३ नारायणी नदीमा च्याफ्टिङ (Rafting in Narayani River):

नारायणी नदीलाई मनोरञ्जन स्थलको रूपमा विकास गरी त्यसको व्यवसायिक उपयोगितालाई समेत वृद्धि गर्दै आन्तरिक र बाह्य पर्यटकहरूलाई आकर्षित गर्ने हेतुले महोत्सव अवधिभर नारायणी नदी किनारमा च्याफ्टिङको आयोजना गरिएको थियो। महोत्सव परिसरसँग जोडिएको नारायणी नदीमा दैनिक हजारौं आन्तरिक पर्यटन लगायत सयौं सङ्ख्यामा विदेशी पर्यटकहरूले समेत मनोरञ्जन लिएका थिए।

२.४ फुड फेस्टिवल-२०७९ (Food Festival -2079):

चितवन महोत्सव २०७९ को अवसरमा पौष २८ गतेदेखि माघ २ गते सम्म नारायणगढ स्थित क्याम्पाचौर, नारायणगढमा क्याम्पाचौर फुड फेस्टिवलको आयोजना गरिएको थियो। महोत्सवको मुख्य आकर्षणको रूपमासमेत रहेको फुड फेस्टिवल बेलुका ५ बजेदेखि राती १० बजेसम्म सञ्चालन गरिएको थियो। परम्परागत खानाका परिकारहरूको प्रचार-प्रसार गर्दै पर्यटन प्रवर्द्धनमा सहयोग पुऱ्याउने उद्देश्यले आयोजित उक्त फेस्टिवल भरतपुर महानगरपालिकाका उपप्रमुख चित्रसेन अधिकारीले मिति २०७९ पौष २८ गतेका दिन एक कार्यक्रमका बिच उद्घाटन गर्नुभएको थियो। उद्घाटन कार्यक्रममा बोल्दै प्रमुख अतिथि चित्रसेन अधिकारीले नेपालका विभिन्न जातजातिहरूको आ-आफ्नो मौलिकता भल्कने खालका खानाका परिकारहरू एकै थलोमा

उपलब्ध गराई खानाको प्रचार-प्रसार गर्नुकासाथै मनोरञ्जन दिने कार्यले दर्शक तथा सहभागीहरूलाई भरपुर आनन्द दिने बताउनुभयो। चितवन महोत्सव २०७९ को मूल आयोजनाको उद्देश्यलाई परिपूर्ति गर्न यस फुड फेस्टिवलले पक्कै पनि महत्त्वपूर्ण भूमिका निर्वाह गरेको थियो। परम्परागत खाना लगायत विभिन्न शाकाहारी, कन्टिनेन्टल खानाहरूको परिकारहरू गरी विशेष स्टल ५, मध्यम स्टल ३९ र साना स्टल ४ गरी जम्मा ४८ वटा स्टलहरूबाट विभिन्न खानाका परिकारहरू तयार गरी अवलोकनकर्ताहरूलाई सेवा प्रदान गरिएको थियो भने प्रत्येक दिन सांस्कृतिक कार्यक्रमहरू समेत सञ्चालन गरिएको थियो। यसका अलागा फेसन सो, विङ्गो लगायतका कार्यक्रमहरू पनि फुड फेस्टिवलको अवसरमा सञ्चालन गरिएको थियो। फुड फेस्टिवललाई व्यवस्थित, सभ्य र भव्यताका साथ सम्पन्न भएको थियो। कार्यक्रमको समापन मिति २०७९ माघ २ गतेका दिन जिल्ला समन्वय समिति चितवनका प्रमुख नारायणप्रसाद अधिकारीको प्रमुख आतिथ्यतामा भएको थियो।

२.५ खेल पर्यटनको गन्तव्य: चितवन विषयक गोष्ठी



(Seminar on sports Tourism destination Chitwan):

१४औं चितवन महोत्सव-२०७९ को अवसरमा २०७९ पौष ३० गतेका दिन खेल पर्यटनको गन्तव्य- चितवन विषयमा एक दिवसीय गोष्ठीको आयोजना गरिएको थियो। उद्योग वाणिज्य संघ-चितवनको सभाहलमा सम्पन्न उक्त कार्यक्रमका सहभागीहरूले चितवन जिल्लालाई खेल पर्यटनकासाथै



विकासका सम्बन्धमा प्रविधिको विकास संगसंगै यसको भरपुर सदुपयोग गर्दै चितवनलाई नेपालको प्रमुख पर्यटकीय गन्तव्यको रूपमा विकास गर्नुपर्ने कुरा औल्याएका थिए । चितवन पर्यटकीय हिसावले सम्पन्न र धनी हुनुकासाथै भौगोलिक, धार्मिक, पर्यावरणीय दृष्टिले पनि बहुआयामिक जिल्ला भएकोले यसको सदुपयोग गर्नुपर्नेमा जोड दिनुपर्ने सहभागीहरूले बताएका थिए । कार्यक्रमका प्रमुख अतिथि प्रतिनिधिसभा सदस्य माननीय रणेन्द्र बरालीले खेलकुद र पर्यटनलाई सँगसँगै अघि बढाउन नसक्दा नेपालको विकास पछाडि धकेलिएको बताउनु भयो । पर्यटकीय सम्भावनाले भरिपूर्ण भएको चितवन एवम् सिङ्गो नेपाललाई खेल पर्यटनसँग जोड्नु अहिलेको आवश्यकता भएको बरालीको भनाइ थियो । खेलकुद र पर्यटनलाई जोड्ने कुरामा मानिसहरूको ध्यान पुग्न नसकेको बरालीले बताउँदै चितवनको गौतम बुद्ध अन्तर्राष्ट्रिय क्रिकेट रङ्गशाला पुनः निर्माणमा सबैले सहयोग आवश्यक रहेको र उक्त रङ्गशाला निर्माण भएको अवस्थामा खेल पर्यटनमार्फत चितवनकोमात्र नभएर देशकै आर्थिक अवस्था चलायमान हुने बरालीको भनाइ थियो । कार्यक्रमका स्रोत व्यक्ति एवम् भरतपुर महानगरपालिकाका पर्यटनविज्ञ डा. विश्वराज सुवेदीले विश्व अर्थतन्त्रको ठुलो हिस्सा पर्यटनले ओगटेको भएपनि नेपालले त्यसको लाभ लिन नसकेको र नेपालमा जल पर्यटन, पर्वतीय पर्यटन, हिमाली पर्यटन, वन तथा वन्यजन्तुलाई जोडेर पर्यटकीय गतिविधि सञ्चालन गर्न सकिने बताउनु भयो । चितवनमा अन्तर्राष्ट्रिय खेलहरू खेलाउन सकेको खण्डमा चितवनमा मात्रै वार्षिक एकलाख विदेशी पर्यटक भित्र्याउन सकिने कुरा औल्याउनु भयो । सोही कार्यक्रममा अमेरिकाका लागि पर्यटन प्रवर्द्धन राजदुत विनोद अधिकारीले ठुला दुई राष्ट्रको बिचमा रहेको नेपालले पर्यटनको क्षेत्रमा लाभ लिन सक्नुपर्ने बताउँदै वहाँले चितवनमा ठूला नदी, पहाड, निकुञ्ज र दुर्लभ वन्यजन्तु पाइने भन्दै यसको प्रचारसँगै नदी र पहाडमा खेलकुदका गतिविधि गर्नुपर्ने अधिकारीले बताउनुभयो । चितवन जिल्ला खेलकुद विकास समितिका अध्यक्ष उत्तम गुरुडले चितवनमा खेलको पूर्वाधारका लागि आएको बजेट पनि काम गर्न नसक्दा अन्यत्र रकमान्तर भएर जानु लाजमर्दो विषय भएको बताउनु भयो । खेलकुदको विकासका लागि खेलसँग

सम्बद्ध संघसंस्थामात्रै नभएर निजी, सार्वजनिक तथा सरकारी संघसंस्थाहरूको सहयोग आवश्यक रहेको गुरुडको भनाइ थियो । त्यसैगरी, गैरआवासीय नेपाली संघका प्रवक्ता एवम् बेलायतका लागि पर्यटन प्रवर्द्धन राजदुत सोम सापकोटाले नेपालको पर्यटनलाई कसरी विश्वमाभू पुऱ्याउन सकिन्छ भनेर आफूहरू लागिपरेको बताउँदै विश्वमा हुनेभन्दा फरक गतिविधिलाई समेटेर नेपालमा खेलकुदसँगै पर्यटक भित्र्याउन सकिने सापकोटाको भनाइ थियो । कार्यक्रममा नासा फाउण्डेशनका प्रमुख गोविन्द भट्टराईले मुलुकको विकासका लागि खेल पर्यटनसँगै पूर्वाधारहरू पनि हुनुपर्नेमा जोड दिनुभएको थियो । उद्योग वाणिज्य संघ चितवनका अध्यक्ष एवम् चितवन महोत्सव-२०७९ का मूल संयोजक चुननारायण श्रेष्ठले नारायणीमा बिच भलिबलसहित धेरै सम्भावना भएकाले सरकार को ध्यान जानुपर्ने बताउनु भयो । कार्यक्रममा जिल्लाका पर्यटन व्यवसायी, उद्यमी, व्यापारी, खेलाडी, पत्रकारलगायत करिब १०० जनाको सहभागिता रहेको उक्त कार्यक्रममा प्रतिनिधि सभा सदस्य माननीय रणेन्द्र बरालीको प्रमुख आतिथ्यता तथा संघका अध्यक्ष चुननारायण श्रेष्ठको सभापतित्वमा सम्पन्न उक्त कार्यक्रममा पर्यटन प्रवर्द्धन समितिका संयोजक एवम् उद्योग वाणिज्य संघ-चितवनका कार्यसमिति सदस्य अशोक अधिकारीले सहभागीहरूलाई धन्यवाद ज्ञापन गर्नुभएको थियो । कार्यक्रम संघका कार्यसमिति सदस्य सुनिता कर्माचार्यले सञ्चालन गर्नुभएको थियो ।

३. कृषि (Agricultural Sector)

१४ औं चितवन महोत्सवको अवसरमा कृषक, कृषि पेशा तथा कृषि उत्पादनलाई प्रवर्द्धन गर्ने उद्देश्यले यस विषयसङ्ग सम्बन्धित विविध कार्यक्रमहरूको आयोजना गरी सम्पन्न गरिएको थियो ।

३.१ कृषि परिसरको व्यवस्था (Provision of Agri Pavilion)

चितवन महोत्सवको अवसरमा कृषि उपज, कृषि प्रविधि, बिउ विजन, कृषि उत्पादन लगायतका सोसँग सम्बन्धित विविध विधाका प्रदर्शनीको लागि महोत्सव परिसरमा छुट्टै कृषि परिसर (Agri Pavilion) को व्यवस्था गरिएको थियो । उक्त परिसर मा कृषिसँग सम्बन्धित ३० वटा स्टलहरू रहेका थिए । महोत्सव

अवधिभर दर्शकहरूले रुचिकासाथ अवलोकन गरेका थिए ।



३.२ प्रतिस्पर्धात्मक कृषि उपज प्रदर्शनी (Competitive Agro Product Exhibition)

कृषकहरूलाई प्रोत्साहन गर्दै कृषि पेशाप्रति नयाँ पिढीलाई समेत आर्कषित गर्ने अभिप्रायले चितवन महोत्सवको अवसरमा महोत्सवको परिसरमा प्रतिस्पर्धात्मक कृषि उपज प्रदर्शनीको आयोजना गरिएको थियो । उक्त प्रदर्शनीमा विभिन्न कृषि उपजहरू जस्तै फलफुल, तरकारी, अन्नबाली लगायतका उत्पादनहरूको प्रदर्शनी राखिएको थियो । कार्यक्रमलाई कृषि ज्ञान केन्द्र, चितवन र प्रधानमन्त्री कृषि आधुनिकीकरण कार्यालयले समेत समन्वय गरेका थिए । प्रतिस्पर्धात्मक कृषि उपज प्रदर्शनीको विविध विधा (उत्पादन) मा प्रथम, द्वितीय, तृतीय र सान्त्वना हुने कृषकहरूलाई पुरस्कार र प्रमाणपत्र वितरण गरिएको थियो । कृषि प्रदर्शनी कार्यक्रमको समापन मिति २०७९ माघ ३ गते का दिन जिल्ला समन्वय समिति चितवनका प्रमुख नारायणप्रसाद अधिकारीको प्रमुख आतिथ्यतामा सम्पन्न भएको थियो ।



समापन कार्यक्रममा बोल्दै प्रमुख अतिथि जिल्ला समन्वय समिति, चितवनका प्रमुख नारायणप्रसाद अधिकारीले कृषि कर्मलाई समयानुकूल आधुनिकीकरण गर्दै व्यवसायिकता प्रदान गर्नुपर्ने औल्याउँदै चितवन महोत्सव २०७९ को अवसरमा यस किसिमको कार्यक्रमको आयोजना गरी कृषकहरूलाई प्रोत्साहन दिने कार्य गरेकोमा आयोजक संस्था उद्योग वाणिज्य संघ-चितवनप्रति हार्दिक आभार व्यक्त गर्नुभएको थियो ।

३.३ जानकारी मूलक ब्रोसुर पम्प्लेट वितरण (Dissemination of Pamphlet and Brochure)

कृषि सम्बन्धी जानकारीमूलक सन्देश एवम् महोत्सवमा आयोजना गरिने विभिन्न कार्यक्रमहरू सहितको पर्चा, पम्प्लेट, ब्रोसुरहरू वितरण गरिएको थियो । महोत्सव अगावै र महोत्सवको अवधिमा समेत उक्त कार्यलाई निरन्तरता दिइएको थियो ।

३.४ कृषि सम्बन्धी गोष्ठी (Seminar on



Agriculture)

चितवन महोत्सवको अवसर पारेर मिति २०७९ माघ ३ गतेका दिन उद्योग वाणिज्य संघ-चितवनको सभाहलमा कृषि प्रविधिमा भएको विकास र कृषि सम्बन्धी विषयमा छलफल एवम् अन्तरक्रिया गर्ने उद्देश्यले विषादी रहित कृषि र मह बजारीकरण विषयक गोष्ठीको आयोजना गरिएको थियो । कार्यक्रमका सहभागीहरूले विषादी रहित कृषि र मह बजारीकरण सँग सम्बन्धित विषयमा छलफल गरेका थिए । कार्यक्रममा

स्वागत मन्तव्य राख्दै उद्योग वाणिज्य संघ चितवनका अध्यक्ष चुननारायण श्रेष्ठले कृषि गोष्ठी गर्नुको औचित्यमाथि प्रकाश पार्नुभएको थियो । कृषि गोष्ठीमा उठेका विषयहरूलाई लिपिबद्ध गरी नीति निर्माण तहमा पुऱ्याइने श्रेष्ठको भनाइ थियो । चितवनमा तोरीको उत्पादन बढ्दै गइरहेकाले मौरीपालनको प्रवल सम्भावना रहेको श्रेष्ठले बताउनु भयो । तोरीमा हालिने विषादीका कारण मौरीपालन व्यवसायमा चुनौती थपिँदै गएको गुनासो गर्नुभएको थियो । चितवन महोत्सव-२०७९ को अवसरमा आयोजित कृषि गोष्ठी कार्यक्रमका प्रमुख अतिथि जिल्ला समन्वय समिति चितवनका प्रमुख नारायणप्रसाद अधिकारीले चितवनमा कृषिसँगै तोरीको विस्तार आवश्यक रहेको बताउनु भयो । चितवनले तोरीखेतीको साख फिर्ता ल्याउनुपर्ने भन्दै यसबाट मौरीपालन कृषकहरूसमेत लाभान्वित हुने बताउँदै वहाँले चितवनको माटो उर्वर भएकाले यहाँ रासायनिक मल तथा विषादी भन्दा पनि प्राङ्गारिक खेती प्रणाली अपनाउन कृषकहरूलाई सुझाव दिनुभएको थियो । कृषि तथा वन विज्ञान विश्वविद्यालयका प्रा. डा. सन्तोष मरहठाले चितवनमा तोरी खेतीको सम्भावना र चुनौती विषय कार्यपत्र प्रस्तुत गर्नुभएको थियो । उहाँले चितवनमा पछिल्लो समय गमलामा खेती हुनु, तोरी खेतीका लागि सम्भावना भइरहेको भए पनि गाउँमा खेत बाँझै रहनु चुनौती भएको बताउनुभयो । परम्परागत बिउ बाट भन्दापनि हाईब्रिड जातको तोरीबाट उत्पादन राम्रो हुने उल्लेख गर्दै मरहठाले तोरीको तेल स्वस्थकर र औषधिको रूपमा प्रयोग गर्न सकिने बताउँदै तोरीले खेतबारीमा कीराको प्रकोप घटाउन मद्दत पुग्ने भन्दै वहाँले जिल्लामा तोरी खेतीको क्षेत्र विस्तार गर्न सकिने बताउनु भयो । गहुँ तथा मसुरोसँग तोरी लगाउन सकिने भन्दै मरहठाले तोरी खेतीले अन्य बालीलाई असर नगर्ने समेत बताउनुभएको थियो । कार्यक्रममा राष्ट्रिय मकैबाली अनुसन्धान कार्यक्रम रामपुरका वैज्ञानिक डा. घनश्याम भण्डारिले रासायनिक मलको बढ्दो प्रयोग, असर र न्यूनीकरणका उपाय विषय कार्यपत्र प्रस्तुत गर्दै नेपालमा ९३ प्रतिशत कृषकले रासायनिक मलको प्रयोग गर्ने गरेको बताउनु भयो । नेपालमा औषतमा प्रतिहेक्टर ३९९ ग्राम विषादीको मात्रा प्रयोग गर्ने गरेको पाइए पनि व्यवसायिक कृषकहरूले विषादीको अत्यधिक

प्रयोग गर्ने गरेको बताउनु भयो । कपास, तरकारी, चियामा विषादीको प्रयोग बढी हुने गरेको भन्दै भण्डारीले बढी विषादी प्रयोग हुने जिल्लामा चितवन पर्ने गरेको बताउँदै डरलाग्दो तरिकाले नेपालमा विषादीको प्रयोग हुने गरेको भण्डारीको भनाइ छ । नेपालमा प्रतिवर्ष २० प्रतिशतका दरले विषादीको प्रयोग बढ्दै गइरहेको भण्डारीले बताउनु भयो । विषादीको अत्यधिक प्रयोगले मानव स्वास्थ्यलाई प्रत्यक्ष असर पुऱ्याउनुकासाथै माटो, पानी र हावालाई दूषित बनाउने हुनाले विषादीको प्रयोग न्यूनीकरण गर्नुपर्नेमा भण्डारीले सुझाव दिनुभएको थियो । सोही गोष्ठीमा मौरी विज्ञ दुर्गाप्रसाद दवाडीले महको गुणस्तर पहिचान, बजार व्यवस्थापन तथा मह बजारीकरणमा देखा परेका समस्याहरू विषयक कार्यपत्र प्रस्तुत गर्नुभएको थियो । उहाँले मह जङ्गली, परम्परागत र आधुनिक तरीकाबाट प्राप्त हुने बताउनु भयो । महको रङ र स्वाद उत्पादन अनुसार फरक हुनुपर्ने भन्दै दवाडीले



मानव स्वास्थ्यका लागि मह बहुउपयोगी भएको बताउनुभयो । उद्योग वाणिज्य संघ चितवनको विशिष्ट सदस्य डा. रेवन्तकुमार भट्टराईको संयोजकत्व एवम् कृषि तथा वन विज्ञान विश्वविद्यालयका प्राध्यापक सरोज सापकोटाको सह-संयोजकत्वमा सम्पन्न भएको कार्यक्रम उद्योग वाणिज्य संघ-चितवनका अध्यक्ष एवम् चितवन महोत्सव-२०७९ को मूल संयोजक चुननारायण श्रेष्ठको अध्यक्षतामा सम्पन्न भएको थियो । कार्यक्रममा १७५ जना सहभागिहरूले भाग लिएका थिए ।

४ स्वास्थ्य क्षेत्र (Health Sector)

४.१ स्वास्थ्य सेवामूलक बिभिन्न कार्यक्रम (Health

related Activities)

चितवन महोत्सव २०७९ को परिसर भित्र स्वास्थ्य सेवा, आपतकालीन स्वास्थ्य शिविर स्थापना गरी विभिन्न स्वास्थ्य सम्बन्धी कार्यक्रमहरू सम्पन्न गरिएको थियो। महोत्सव अवधिभर महोत्सव अर्न्तगतको स्वास्थ्य समितिको सक्रियतामा स्वास्थ्यसँग सम्बन्धित विभिन्न कार्यक्रमहरू आयोजना गरिएको थियो भने आपतकालीन उपचारका लागि २४सै घण्टा एम्बुलेन्स सेवा उपलब्ध गराइएको थियो। चितवन महोत्सव २०७९ को अवधिभर निम्नानुसारका कार्यक्रमहरू विभिन्न संघ-संस्थाहरूको समेतको समन्वयमा सम्पन्न गरिएको थियो। यसै गरी स्वास्थ्यसँग सम्बन्धित विभिन्न संघसंस्थाहरूले आ-आफ्नो स्टलबाट जानकारीमूलक एवम् चेतनामूलक कार्यक्रमहरू समेत सञ्चालन गर्ने व्यवस्था गरिएको थियो। महोत्सव अवधिभर स्वास्थ्य समितिको संयोजनमा

मिति	कार्यक्रम	संयोजन	समय
पौष २६ गते	Blood, Sugar परीक्षण	NPI समाज कल्याण संस्था	१० बजे देखी
पौष २७ गते	खुल्ला रक्तदान कार्यक्रम	फर्निचर व्यवसायी संघ चितवन	१० बजे देखी
पौष २८	Free Dental Camp	भिजन डेन्टल	"
पौष २९ गते	Free Dental Camp	भिजन डेन्टल	"
पौष ३० गते	खुल्ला रक्तदान कार्यक्रम	रोटरी क्लब अफ नारायणी मिड टाउन र रोटर्याक्ट	"
माघ १ गते			
माघ २ गते	खुल्ला रक्तदान कार्यक्रम	चितवन रोटरी क्लब नारायणी मिड टाउन र अधिकृत व्यवसायी संघ-चितवन	विहान १० बजे देखी
	ब्लड , सुगर परीक्षण	NPL समाज कल्याण संस्था	
माघ ३ गते	Free Eye Camp	भरतपुर आँखा हस्पिटल	विहान १० बजे देखी
	ब्लड , सुगर परीक्षण	NPL समाज कल्याण संस्था	
माघ ४ गते	कार्यक्रम समापन		

आयोजना गरिएका विभिन्न कार्यक्रमहरू निम्नानुसार रहेका थिए।



वृहत् साहित्यिक गोष्ठी (Grand Literature Seminar):

चितवन महोत्सव २०७९ को अवसर पारेर माघ २ गते सोमबारका दिन वृहत् साहित्यिक गोष्ठी सम्पन्न गरिएको थियो। नेपालभरि छरिएर रहेको साहित्य अनुरागी, साहित्यमा कलम चलाउने पुराना तथा नयाँ साहित्यकार, लेखक, रचनाकार लगायत नवप्रतिभाहरूलाई समेत सहभागि गराई साहित्यिक प्रवर्द्धन गर्ने उद्देश्यले उक्त कार्यक्रमको आयोजना गरिएको हो। कार्यक्रममा देशै भरिका सर्जकहरूले आ-आफ्नो रचना वाचन गरेका थिए। करिव एक सय जनाको सहभागिता रहेको गोष्ठीमा करिव १०० वटा सर्जकका प्राप्त रचनाबाट उत्कृष्ट १२ जना सर्जकहरूको रचना छनोट गरी १२ जना सर्जकहरूले आ-आफ्नो रचना वाचन गरेका थिए। कार्यक्रममा प्रमुख अतिथि साहित्यकार गोविन्द राज विनोदीले श्रष्टाहरू राष्ट्रका निधी भएपनि राज्यले श्रष्टाहरूको उचित सम्मान गर्न नसकेको दुःख व्यक्त गर्नुभएको थियो। वहाँले राज्यले वास्ता नगरेपनि श्रष्टाहरूले आफ्नो सिर्जनालाई निरन्तरता दिनुपर्ने बताउनुभएको थियो। कार्यक्रममा उद्योग वाणिज्य संघ-चितवनका कार्यसमिति सदस्य तथा साहित्य गोष्ठी संयोजक विज्ञानलाल श्रेष्ठले श्रष्टाहरूले आफ्नो सिर्जना मार्फत मनोरञ्जन मात्र नभई देशमा व्याप्त हत्या, हिंसा, आतंक, दण्डिहिनता जस्ता विषयमा पनि कलम चलाउनुपर्ने बताउनुभएको थियो। उक्त साहित्यिक गोष्ठीमा साहित्यकार प्रेम विनोद नन्दनको विशेष आतिथ्यता रहेको थियो। कार्यक्रम चितवन महोत्सव-२०७९को मूल संयोजक चुननारायण श्रेष्ठको अध्यक्षतामा सम्पन्न भएको थियो। कार्यक्रममा साहित्य अनुरागीहरूको विशेष उपस्थिति रहेको थियो।

सांस्कृतिक कार्यक्रम (Cultural Program)

कला संस्कृतिको संरक्षण गर्दै उपस्थित अवलोकन कर्ताहरूलाई भरपुर मनोरञ्जन दिने उद्देश्यले चितवन महोत्सव-२०७९ को अवसरमा ९ दिनसम्म लगातार सांस्कृतिक कार्यक्रमहरूको आयोजना गरिएको थियो। महोत्सवको एक महत्त्वपूर्ण आकर्षणको केन्द्रविन्दु रहेको सांस्कृतिक कार्यक्रम अर्न्तगत राष्ट्रिय लोक दोहोरी गीत प्रतियोगिता, अन्तर विद्यालय नृत्य प्रतियोगिता, लाइभ ब्याण्ड प्रतियोगिता, कार्यक्रम अवधिभर

विभिन्न राष्ट्रिय कलाकारहरूको प्रहसन र प्रस्तुति रहेका थिए । चर्चित स्थानीय तथा राष्ट्रिय कलाकारहरूको जोडदार प्रस्तुतिका कारण दर्शकहरूको उल्लेख्य उपस्थिति रहेको थियो । कार्यसमिति सदस्य नारायण प्रधानको संयोजकत्वमा सम्पन्न भएको उक्त सांस्कृतिक कार्यक्रमको समापनको दिन नायिका आँचल शर्मा प्रमुख अतिथि रहनुभएको



थियो । उक्त दिन दर्शकहरूको घुईचो लागेको थियो ।

समापन समारोह (Closing Ceremony)

चितवनको गौरव र गरिमामय प्रस्तुति १४औँ संस्करणको रूपमा रहेको चितवन महोत्सव-२०७९ को औपचारिक एवम् विधिवत् समापन समारोह मिति २०७९ माघ ४ गतेका दिन बागमती प्रदेशका आर्थिक मामिला तथा योजना मन्त्री माननीय जगन्नाथ थपलियाको प्रमुख आतिथ्यतमा भएको थियो । महोत्सव समापन गर्दै मन्त्री थपलियाले जिल्लामा हुने हरेक मेला महोत्सवले देशको अर्थतन्त्र चलायमान बनाउन भूमिका खेल्ने बताउनु भयो । चितवन महोत्सव जिल्लाकै ब्राण्ड भएको भन्दै महोत्सवले स्थानीय उत्पादनलाई प्रवर्द्धन गर्नु सहायनीय कुरा भएको बताउँदै जिल्ला तथा समग्र प्रदेशकै विकासका लागि आफ्नो मन्त्रालयले योजना बनाएर काम गर्ने मन्त्री थपलियाले बताउनु भयो । महोत्सव समापन कार्यक्रमका विशिष्ट अतिथि जिल्ला समन्वय समिति चितवनका प्रमुख नारायणप्रसाद अधिकारीले महोत्सवले चितवन एवम् समग्र देशको अर्थतन्त्र

चलायमान बनाएको बताउनु भयो । महोत्सव समापन समारोहमा उद्योग वाणिज्य संघ चितवनका अध्यक्ष एवम् १४औँ चितवन महोत्सव मूल समिति संयोजक चुननारायण श्रेष्ठले चितवन महोत्सवले अपेक्षित कारोबार गरेको गरेको बताउँदै कोरोना कहर तथा बैंकको ब्याजदरका कारण आर्थिक क्षेत्र सुस्ताएको बेलामा महोत्सवले अर्थतन्त्रलाई चलायमान बनाउन मद्दत गरेको बताउनु भयो । वहाँले चितवन महोत्सव-२०७९ लाई सफल पार्न सहयोग गर्नुहुने भरतपुर महानगरपालिका, जिल्ला समन्वय समिति चितवन, जिल्ला प्रशासन कार्यालय, सुरक्षा निकायहरू, महोत्सवका प्रायोजकहरू, पत्रकार, बुद्धिजीवीवर्ग, सल्लाहकार, मूल समिति सदस्य, कार्यगत समिति सदस्य, एवम् महोत्सव अवलोकन गर्ने ४ लाख ५० हजार दर्शक तथा महोत्सवका प्रदर्शकहरूलाई धन्यवाद ज्ञापन गर्नुभएको थियो । कार्यक्रममा महोत्सवलाई सफल पार्न सहयोग पुऱ्याउने विभिन्न संघ, संस्था, व्यक्तित्व, उत्कृष्ट प्रदर्शक, उत्कृष्ट कार्यगत समिति लगायतलाई प्रशंसा पत्र वितरण गरिएको थियो । संघका अध्यक्ष एवं मूल संयोजक चितवन महोत्सव - २०७९ का चुननारायण श्रेष्ठको अध्यक्षतामा सम्पन्न उक्त कार्यक्रम उवासंघ-चितवनका वरिष्ठ उपाध्यक्ष एवं चितवन महोत्सव- २०७९ का सदस्य सचिव सुमनकुमार श्रेष्ठले सञ्चालन गर्नु भएको थियो ।



व्यूटिपार्लर सम्बन्धी निःशुल्क सेमिनार सम्पन्न



उद्योग वाणिज्य संघ-चितवन र चितवन व्यूटिपार्लर युनिटको संयुक्त आयोजनामा मिति २०७९ पौष १७ गतेदेखि २० गतेसम्म चितवनमा सौन्दर्य व्यवसायीहरूको लागि नेल आर्ट, रसियन हेयर स्टाइल र मेकअप सम्बन्धी चारदिने निःशुल्क सेमिनार सम्पन्न भएको थियो। सेमिनार उद्घाटन कार्यक्रममा उद्योग वाणिज्य संघ-चितवनका वरिष्ठ उपाध्यक्ष सुमनकुमार श्रेष्ठले

कार्यक्रम उद्घाटन गर्दै वहाँले उद्योग वाणिज्य संघ-चितवनले व्यवसायीहरूको आवश्यकता र माग अनुसार यस्ता तालिम, गोष्ठी तथा सेमिनारहरू गरिने बताउनुभएको थियो। उहाँले चितवन महोत्सव-२०७९ सफलताकासाथ सम्पन्न गर्नका लागि सहयोग गर्न व्यूटिपार्लर व्यवसायीहरूलाई अनुरोध गर्नुभएको थियो भने समापन कार्यक्रममा उद्योग वाणिज्य संघ-चितवनका प्रथम उपाध्यक्ष चिरन्जीवी सुवेदीले कार्यक्रमलाई समापन गर्दै तालिमबाट सिकेका कुरा आर्थिक उत्पादनमा लगाउन सहयोग पुऱ्याउन मद्दत गर्ने बताउनु भयो। ४ दिनसम्म सञ्चालन भएको सेमिनार १०० जना प्रशिक्षार्थीहरूको सहभागिता रहेको उक्त सेमिनारमा सावित्री रेग्मी, सुनिता खड्का, सविना महतो, संगिता अर्यालले प्रशिक्षण दिनुभएको थियो। चितवन व्यूटिपार्लर युनिटीका अध्यक्ष मिना उप्रेतीको अध्यक्षतामा सम्पन्न सेमिनार उद्योग वाणिज्य संघ-चितवनको तालिम संयोजक योगिता पियाले संयोजन गर्नु भएको थियो।

दाङका उद्यमी व्यावसायीलाई संघमा स्वागत



उद्योग वाणिज्य संघ-चितवनले दाङ जिल्ला उद्योग वाणिज्य संघको अध्ययन अवलोकन भ्रमण टोलीलाई मिति २०७९ माघ १७ गते एक कार्यक्रमको आयोजना गरी दाङ जिल्ला उद्योग वाणिज्य संघका अध्यक्ष श्री टंकसिंह बुढाथोकीको नेतृत्वमा आएको भ्रमण टोलीलाई संघले स्वागत गरेको थियो। नेपालको विभिन्न सफल उद्योग वाणिज्य संघहरूका साथै औद्योगिक क्षेत्रहरूको अध्ययन अवलोकन गर्ने सन्दर्भमा उद्योग वाणिज्य संघ-चितवन आएका थिए। स्वागत एवम् छलफल कार्यक्रममा

उद्योग वाणिज्य संघ-चितवनका अध्यक्ष चुननारायण श्रेष्ठले वहाँहरूलाई स्वागत गर्दै यस्ता किसिमका भेटघाटले दुई उद्योग वाणिज्य संघको मित्रता बढ्नुकासाथै दुवै संघका समस्याहरूको पनि पहिचान हुने बताउनु भयो। उद्योग वाणिज्य संघ-चितवनको संक्षिप्त जानकारी दिँदै अध्यक्ष श्रेष्ठले सरकारले लागु गरेको सङ्कुचनकारी मौद्रिक नीतिका कारण व्यवसायीहरूलाई समस्या परेको बताउँदै उहाँले निजी क्षेत्रका संलग्नता बिना आर्थिक समृद्धिको कल्पना गर्न नसकिने हुनाले सरकारले निजी क्षेत्रलाई हातेमालो गर्दै जानुपर्ने बताउनुभएको थियो। कार्यक्रममा बोल्दै दाङ जिल्ला उद्योग वाणिज्य संघका अध्यक्ष टंकसिंह बुढाथोकीले उद्योग वाणिज्य संघ-चितवनले गरेको आतिथ्यता तथा कार्यप्रगतिको प्रशंसा गर्दै आफ्नो संघको संक्षिप्त जानकारी दिनुहुँदै व्यावसायिक ऐक्यवद्धताका लागि उद्योग वाणिज्य संघ-चितवनसँग सँगसँगै अघि बढ्ने प्रतिवद्धतासमेत व्यक्त गर्नुभएको

थियो । वहाँले उवासंघ-चितवनबाट सिकेका कुरालाई आफ्नो संघमा पनि लागु गर्ने बताउनु भयो । कार्यक्रममा दाङ जिल्ला उद्योग वाणिज्य संघका अध्यक्ष टंकसिंह बुढाथोकीको नेतृत्वमा संघका पूर्व अध्यक्ष, कार्यसमिति सदस्य, लगायत २२ जनाको सहभागिता रहेको थियो । कार्यक्रममा उद्योग वाणिज्य संघ-चितवनका उपाध्यक्षत्रय चिरञ्जीवी सुवेदी, राजेन्द्र ओली, सिरि

ष पन्त, तथा संघका कार्यसमिति सदस्यहरूको उपस्थिति रहेको थियो । टोलीले संघको सचिवालय र नारायणी नदी किनारकोसमेत अवलोकन गरेको थिए । उवासंघ-चितवनका अध्यक्ष चुननारायण श्रेष्ठको अध्यक्षतामा सम्पन्न भएको उक्त कार्यक्रमलाई उद्योग वाणिज्य संघ चितवनका वरिष्ठ उपाध्यक्ष सुमनकुमार श्रेष्ठले धन्यवाद ज्ञापन सहित समापन गर्नुभएको थियो ।

बैंकिङ समस्या समाधानार्थ विरोध कार्यक्रम



उद्योग वाणिज्य संघ-चितवनको आयोजनामा मिति २०७९ माघ २३ गते चितवनका उद्योगी-व्यवसायी सडक आन्दोलनमा उत्रिएका छन् । नारायणगढ स्थित लायन्सचोकमा प्लेकार्ड सहित प्रदर्शनमा उत्रिएका उद्योगी व्यवसायीहरूले गरिखाने मर्दैं छ, सरकारको राजश्व घट्टै छ, एकल अंकको ब्याजदर कायम गर भन्दै नाराबाजी सहित विरोध कार्यक्रम गरेको थिए । उद्योग वाणिज्य संघ चितवनको आह्वानमा भएको प्रदर्शनमा संघमा आवद्ध ३६ वटा वस्तुगत संघहरूको सहभागिता रहेको थियो । उद्योग वाणिज्य संघ-चितवनका अध्यक्ष चुननारायण श्रेष्ठले सरकारले उद्योगी-व्यवसायीका मागहरू सुनवाई गर्न आलटाल गरेको आरोप लगाउँदै अर्थतन्त्रमा देखिएका समस्या, निजी क्षेत्रले भोगेका समस्या समाधानका उपायसहित सरकारको ध्यानाकर्षण महासंघस्तरबाटै भएकै थियो- वहाँले भन्नुभयो । समस्या समाधान हुने आशमा थियौं, तर सुनवाई भएन, अब निरन्तर आन्दोलनमा उत्रिने बताउनुभयो । अध्यक्ष श्रेष्ठले व्यवसायी चर्को ब्याजदरको मारमा परेको बताउनु भयो । ७-८ प्रतिशतको ब्याजदर अहिले १६-१७ प्रतिशतसम्म पुगिसक्यो, वहाँले भन्नुभयो, ब्याजदर एकल अंकमा हुनुपर्छ, मानसिक तनाव दिने काम रोकिनुपर्छ । चालु पुँजी कर्जासम्बन्धि मार्गदर्शन

व्यवसायीमैत्री नरहेको जिकिर गर्दै वहाँले अर्थमन्त्रालय र नेपाल राष्ट्र बैंकबिच तालमेल छैन, फरक फरक अर्थनीतिहरू छन्, एउटै आवाज, एउटै स्वर हुनुपर्छ, अर्थतन्त्र सुधार गर्न जिम्मेवार बन्नुपर्छ भन्दै वहाँले संसद भवन अगाडि देहत्यागको प्रयास गरेका इलामका व्यवसायी प्रेमप्रसाद आचार्यको निधनप्रति दुःख समेत व्यक्त गर्नु भयो । प्रेमप्रसादको नियति कसैले भोग्नु नपरोस्, प्रेमप्रसादले सामाजिक सञ्जालमा लेखेका २५ बुँदे ध्यानाकर्षणका मुद्दाहरू सरकारले सुन्नुपर्छ, निजी क्षेत्रले राखेका मागहरू पनि पुरा हुनुपर्छ- वहाँले विरोध कार्यक्रममा भन्नुभयो । नेपाल उद्योग वाणिज्य महासंघका केन्द्रीय सदस्य तथा उद्योग वाणिज्य संघ-चितवनका पूर्व अध्यक्ष सहनलाल प्रधानले व्यवसायीमैत्री नीति ल्याउन सरकारलाई दवाब दिने बताउनु भयो । पटक-पटक वार्ता भए, छलफल भए, आश्वासन पनि पायौं- वहाँले बताउनु भयो तर समस्या जस्ताको त्यस्तै छ, भोलिको कर्जा कसरी जुटाउने भन्ने चिन्ताले सताएको छ । वहाँले उद्योगी-व्यवसायी निराश भएर देहत्याग गर्नुपर्ने अवस्था अन्त्यका लागि सरकारले बेलैमा सोच्नुपर्ने बताउनुभयो । कार्यक्रममा उद्योग वाणिज्य संघ-चितवनका निवर्तमान अध्यक्ष राजु श्रेष्ठले व्यवसायी आत्मदाह गर्ने अवस्थासम्म पुग्दापनि सम्बन्धित निकायको ध्यानाकर्षण नभएकोले विरोधका कार्यक्रमको आयोजना गरिएको बताउनु भयो । उद्योग वाणिज्य संघ-चितवनका वरिष्ठ उपाध्यक्ष सुमनकुमार श्रेष्ठले माग पुरा नभए तालाचाबी सरकारलाई बुझाउने चेतावनी दिनुभयो । उद्योग व्यवसायनै धरासायी हुन थाल्यो, कोरोनापछि विस्तारै तंग्रिदै गएको अर्थतन्त्र फेरी बिग्रिन थाल्यो- वहाँले देशमा सरकार छ भन्ने अनुभूति व्यवसायीलाई पनि हुनुपर्छ भनेर दुःख प्रकट गर्नु भयो । संघका

प्रथम उपाध्यक्ष चिरञ्जीवी सुवेदीले उद्योगी-व्यवसायीलाई निराश पारेर देशको अर्थतन्त्र मजबुत बन्न नसक्ने टिप्पणी गर्नुभयो । संघका उपाध्यक्ष राजेन्द्र ओलीले राज्यलाई कर तिरी राज्य सञ्चालनमा योगदान दिने तर राज्यको तर्फबाट दायित्व पुरा नगर्दा व्यवसायी सडकमा ओर्लनु परेको बताउनु भयो । संघका उपाध्यक्ष शिरिष पन्तले स्वदेशमै रोजगारी सृजना गर्न लागेका युवाहरू समेत विदेश पलायन हुने स्थिति आउन थालेको बताउनु भयो । संघका कार्यकारी निर्देशक निलबहादुर केसीले व्यवसायी प्रेमप्रसाद आचार्यको १३औँ दिनको पूण्यतिथिमा आचार्यप्रति श्रदाञ्जली सभा समेत गरिएको बताउनु भयो । उद्योग वाणिज्य संघले यस पूर्वनै सम्बन्धित निकायको ध्यानाकर्षण

गराउने, विज्ञप्ती प्रकाशन गर्ने, डेलीगेशन जाने, अन्तरक्रिया कार्यक्रम आयोजना गर्ने, पत्रकार सम्मेलन गर्ने लगायतका दर्जनौँ कार्य गर्दा पनि हालसम्म कुनै सुनवाई नभएकोले आन्दोलनको कार्यक्रम आयोजना गरिएको कार्यकारी निर्देशक निलबहादुर केसीले बताउनुभएको थियो । उद्योग वाणिज्य संघ-चितवनको नेतृत्व र पहलमा एकै दिन चितवन जिल्लाका रत्ननगर उद्योग वाणिज्य संघ, खैरहनी उद्योग वाणिज्य संघ, राप्ती उद्योग वाणिज्य संघ, कालिका उद्योग वाणिज्य संघ, माडी उद्योग वाणिज्य संघ, इच्छाकामना उद्योग वाणिज्य संघ, नवलपुरको गैंडाकोट उद्योग वाणिज्य संघले पनि एकै समयमा आन्दोलनको कार्यक्रमहरू गरेका थिए ।

उपप्रधान एवम् गृहमन्त्रीसंग अन्तरक्रिया कार्यक्रम

उद्योग वाणिज्य संघ-चितवनले मिति २०७९ पौष २८ गते एक कार्यक्रम आयोजना गरी नेपाल सरकारका नवनियुक्त उपप्रधान तथा गृहमन्त्री एवम् चितवन क्षेत्र नम्बर २ का सांसद रवि लामिछानेसँग अन्तरक्रिया गरेको थियो । अन्तरक्रिया कार्यक्रममा उद्योग वाणिज्य संघ-चितवनका अध्यक्ष चुननारायण श्रेष्ठले नवनियुक्त उपप्रधान एवम् गृहमन्त्री रवि लामिछानेलाई बधाई ज्ञापन गर्दै चितवन जिल्लाको आर्थिक तथा सामाजिक विकासको लागि महत्त्वपूर्ण भूमिका निर्वाह गर्न अनुरोधसमेत गर्नुभएको थियो । अध्यक्ष श्रेष्ठले संघको पृष्ठभूमी र संघले आयोजना गरेका मेला महोत्वसका बारेमा जानकारी गराउनु भयो । वहाँले चितवन धेरै सम्भावना बोकेको जिल्ला भएको जानकारी गराउँदै अबको दशक आर्थिक एजेण्डाको दशक हुनुपर्ने उपप्रधान एवं गृह मन्त्रीलाई आग्रह गर्नुभएको थियो । उहाँले बैंक ब्याज वृद्धि, चालु पूँजि मार्गदर्शन, मौद्रीक नीति, आर्थिक सुचकहरू व्यवसायी मैत्री नभएकोले लगानीको अवसरहरू गुमेको बताउनु भयो । कार्यक्रममा नेपाल सरकारका उपप्रधान एवम् गृहमन्त्री रवि लामिछानेले नेपाल सरकारले भरखर ल्याएको सरकारको न्यूनतम साभ्ना अवधारणले उद्योगी व्यवसायीको समस्यालाई सम्बोधन गर्ने बताउँदै वहाँले सबै व्यवसायीहरूले धेरै भन्दा धेरै

नाफा आर्जन गर्न सफल होस् भन्ने नीति निर्माण गर्न सरकार लागि रहेको समेत जानकारी गराउनुभएको थियो । वहाँले स्वदेशी उत्पादनमा सरकार सम्वेदनशील रहेको समेत जानकारी गराउँदै व्यवसायी संघ संस्थाहरूको समन्वयमा व्यवसायिक नीति निर्माण गर्ने प्रतिवद्धता व्यक्त गर्नुभयो । कार्यक्रममा बोल्दै उद्योग वाणिज्य संघ-चितवनका पूर्व अध्यक्ष रमेशकुमार पियाले कोभिड-१९, यूक्रेन रसिया यूद्धका कारण विश्व अर्थतन्त्रमा संकट सृजना भैरहेको यस अवस्थामा नेपालमा बैंक ब्याज वृद्धिले नवआगन्तुक लगानीकर्ताले लगानी नगर्ने र पुराना व्यवसायीहरू पनि पलायन हुने सम्भावना बढ्दै गईरहेकाले राज्यले लगानी मैत्री नीतिका साथै वातावरण सृजना गर्नुपर्ने बताउनुभएको थियो । कार्यक्रममा बोल्दै उद्योग वाणिज्य संघ-चितवनका पूर्व अध्यक्ष डा. तिलचन्द्र भट्टराईले नेपालको व्यवस्था परिवर्तन भएपनि अवस्था परिवर्तन हुन नसकेको बताउँदै वहाँले बैंक ब्याज वृद्धिका कारण उद्योग व्यवसायमा लगानी गर्ने अवस्था नभएको र ब्याज समेत तिर्न नसक्ने अवस्था आएकोले राज्यले उद्योगी व्यवसायीको संरक्षणमा ध्यान दिनुपर्ने बताउनुभएको थियो । कार्यक्रममा प्रमुख जिल्ला अधिकारी अस्मान तामाङ, प्रहरी नायव महानिरीक्षक सन्दीप भण्डारी, शसस्त्रप्रहरी बल १७ नं. गणका प्रमुख

मनोज थापा, राष्ट्रिय उप अनुसन्धान निर्देशक कमलप्रसाद भट्टराई, राष्ट्रिय स्वतन्त्र पार्टी, चितवनका विभिन्न तहका नेतागणहरू, उद्योग वाणिज्य संघ चितवनका पूर्व अध्यक्षज्यूहरू, पदाधिकारी, कार्यसमिति लगायत ५० जना उपस्थिति रहेको

कार्यक्रम उद्योग वाणिज्य संघ-चितवनका अध्यक्ष चुननारायण श्रेष्ठको अध्यक्षतामा भएको कार्यक्रम संघका वरिष्ठ उपाध्यक्ष सुमनकुमार श्रेष्ठले धन्यवाद ज्ञापन सहित समापन गर्नुभएको थियो।



उद्योग वाणिज्य संघ-चितवनका कर्मचारीहरूको पुनर्मिलन एवम् वनभोज कार्यक्रम

चितवन जिल्लाको उद्योगी व्यवसायीहरूको साभा संस्था उद्योग वाणिज्य संघ-चितवनमा कार्यरत कर्मचारीहरूको पुनर्मिलन एवम् वनभोज कार्यक्रम २०७९ माघ २८ गते माडीमा सम्पन्न भएको थियो। आन्तरिक पर्यटन प्रवर्द्धन गर्ने उद्देश्यले माडीको पर्यटकीय क्षेत्र सोमेश्वरगढीमा कर्मचारी पुनर्मिलन एवम् वनभोज कार्यक्रम आयोजना गरिएको थियो। कार्यक्रममा उद्योग वाणिज्य संघ-चितवनका वरिष्ठ उपाध्यक्ष सुमनकुमार श्रेष्ठ, द्वितीय उपाध्यक्ष एवम् सचिवालय व्यवस्थापन समिति संयोजक राजेन्द्र ओली, फर्निचर तथा फर्निचिङ व्यवसायी संघका

निवर्तमान अध्यक्ष अरुण खनाल, कुखुरा व्यवसायी संघका पूर्व अध्यक्ष धनबहादुर श्रेष्ठ, उद्योग वाणिज्य संघ, माडीका अध्यक्ष रेशमलाल आचार्य, उद्योग वाणिज्य संघ-चितवनका कार्यकारी निर्देशक निलबहादुर केसी, कार्यक्रम अधिकृत गणेश सुवेदी, लेखा अधिकृत डम्मरराज गौतम, सूचना प्रविधि अधिकृत सन्देश पौडेल, चेम्बर बहुउद्देश्यीय सहकारी संस्थाका व्यवस्थापक हरिराम ढकाल, कार्यक्रम संयोजक एवम् प्रशासन सहायक हरिप्रसाद सुवेदीलगायत उवासंघ चितवनका कर्मचारीहरूको सहभागिता रहेको थियो। सोही अवसरमा उद्योग वाणिज्य

संघ, माडीको आयोजनामा भएको घैंटो फुटाई कार्यक्रममा गौतमले घैंटो फुटाएर पुरस्कार जित्न सफल हुनु भएको थियो । उद्योग वाणिज्य संघ-चितवनका लेखा अधिकृत डम्परराज



उद्योग वाणिज्य संघ-चितवनको ५६औं वार्षिक साधारण सभाको दोस्रो सत्र उद्योग वाणिज्य संघ-चितवनको सभाहलमा सम्पन्न भएको थियो । संघका अध्यक्ष चुननारायण श्रेष्ठको अध्यक्षतामा सम्पन्न उक्त साधारण सभामा संघका कार्यकारी निर्देशक निलबहादुर केसीले प्रस्तुत गर्नुभएको वार्षिक प्रगति प्रतिवेदन, वरिष्ठ उपाध्यक्ष सुमनकुमार श्रेष्ठले प्रस्तुत गर्नुभएको प्रस्ताव तथा प्रथम उपाध्यक्ष चिरञ्जीवी सुवेदीले प्रस्तुत

...बाँकी

गर्नुभएको आ.व. २०७८/०७९ को आय-व्यय विवरण एवम् आ.व. २०७९/०८० को प्रस्तावित बजेट पारित गरिएको थियो । कार्यक्रममा ५६औं वार्षिक साधारण सभाका मूल संयोजक राजन पियाले धन्यवाद ज्ञापन गर्नुभएको थियो भने संघका कार्यक्रम अधिकृत गणेश सुवेदीले कार्यक्रम सञ्चालन गर्नुभएको थियो ।



Chamber Guest House

Under the Management of Chamber of commerce & Industry-Chitwan



Contact :

Bharatpur metropolitan city-1,
Narayangarh, Chitwan
info@ccichitwan.org.np,
www.ccichitwan.org.np
056 – 596108
– 596208
– 596308



FACILITIES

- Located at the bank of Holy Narayani River
- View of Narayani River from all rooms
- Party Venue
- Free internet Access
- Training seminar and Conference Hall accomodating 500 people

“A Home After Your Home”



नारायणगढ बजारको मिति २०७८ फागुन ३ गतेको बजार भाउ

विवरण	परिमाण	रकम	विवरण	परिमाण	रकम	विवरण	परिमाण	रकम
१. धान मसिनो(वार)	प्रति क्वि.	४४००	२०. आलु	प्रति के.जी.	३५	क. मारुती सिमेन्ट	प्रति बोरा	७५०
२. धान मन्सुली(सावा)	प्रति क्वि.	४८००	२१. प्याज	प्रति के.जी.	५०	ख. सर्वोत्तम सिमेन्ट PPC	प्रति बोरा	५८०
३. साना मंसुली	प्रति क्वि.		२२. तोरीको तेल	प्रति १० ली.	२४५०	ग. सर्वोत्तम सिमेन्ट OPC	प्रति बोरा	६८०
४. धान मोटो सावित्री	प्रति क्वि.	४०००	२३. भटमासको टेल	प्रति १० ली.	२२००	३३. मासुजन्य पदार्थ		
५. धान मोटो नया	प्रति क्वि.	३८००	२४. बनस्पति घ्यू	प्रति १० के.जी.		क. ब्रोइलर कुखुराको तयारी	प्रति के.जी.	४००
६. चामल मसिनो (वार)	प्रति क्वि.	८५००	२५. नुन	प्रति के.जी.	२०	ख. ब्रोइलर कुखुराको जीवित	प्रति के.जी.	५२५
७. चामल मन्सुली (सावा)	प्रति क्वि.	७५००	२६. जिरा	प्रति के.जी.	७००	ग. स्थानीय कुखुरा जीवित	प्रति के.जी.	७५०
८. चामल मोटो सावित्री	प्रति के.जी.	५८	२७. मरिच	प्रति के.जी.	१४००	घ. लेयर्स कुखुरा तयारी	प्रति के.जी.	
९. मकै	प्रति क्वि.	४५००	२८. धनियाँ	प्रति के.जी.	२५०	ङ. खसी बोकाको जीवित	प्रति के.जी.	६००
१०. गहुँ	प्रति क्वि.	६०००	२९. क. सुन	प्रति तोला	१०२०००	च. खसी बोकाको तयारी	प्रति के.जी.	११००
११. कोदो	प्रति क्वि.	५०००	ख. चाँदी	प्रति तोला	१३२५	छ. राँगोको तयारी	प्रति के.जी.	४००
१२. फापर	प्रति क्वि.	८५००	३०. कर्कट पाता			ज. बंगुरको तयारी	प्रति के.जी.	३८०
१३. चना	प्रति के.जी.	१००	क. २४ गोज (रंगीन)	प्रति वण्डल	१७२००	झ. माछा खानयोग्य	प्रति के.जी.	३८५
१४. केराउ	प्रति के.जी.	१२०	ख. २६ गोज	प्रति वण्डल	१३३४०	ञ. अण्डा	प्रति क्रेट	३६०
१५. भटमास	प्रति के.जी.	२००	३१. छड			३४. दुग्धजन्य पदार्थ		
१६. रहर दाल	प्रति के.जी.	१९०	क. ७ मि.मि.(J/S)	प्रति के.जी.	१३०	क. दुध	प्रति लि.	११०
१७. मसुरी दाल	प्रति के.जी.	१६०	ख. ८ मि.मि.	प्रति के.जी.	११२	ख. दही	प्रति लि.	१२०
१८. मासको दाल	प्रति के.जी.	१५०	ख. १० मि.मि.	प्रति के.जी.	१०९	ग. पनिर	प्रति के.जी.	८५०
१९. कालो मासको गेडा	प्रति के.जी.		ग. १२ मि.मि.	प्रति के.जी.	७५०	घ. क्रिम	प्रति लि.	
- दाना सम्बन्धी			३२. सिमेन्ट	प्रति बोरा		ङ. बटर	प्रति के.जी.	९००
क. ब्रोइलर कुखुरा १ नं.	प्रति के.जी.	९०	OPC शिवम्			च. घ्यू	प्रति के.जी.	१३००
ख. ब्रोइलर कुखुरा २ नं.	प्रति के.जी.	९०				छ. खुवा	प्रति के.जी.	१०००
ग. लेयर्स कुखुरा १ नं.	प्रति के.जी.	.						
घ. क्याटल फिड	प्रति के.जी.	.						

पाठक वर्गमा अनुरोध

यस संघबाट प्रकाशन हुदै आइरहेको मासिक बुलटिनलाई अबै स्तरीय र प्रभावकारी बनाउन पाठकहरुको कुनै किसिमको प्रतिक्रिया, सुझाव, सल्लाह व्यावसायिक लेख रचना भए यस संघको सचिवालयमा लेखी पठाउनु हुन अनुरोध गर्दछौं ।

-सम्पादक

प्रापक :

.....

(जि.प्र.का.द.नं. ५/०४९/०५०, चि.जि.हु.द.नं. ६/०४९/०५०)